

**DÖVLƏT İMTAHAN MƏRKƏZİ**  
**2026/2027-ci TƏDRİS İLİ ÜÇÜN**  
**AZƏRBAYCAN RESPUBLİKASININ ALİ TƏHSİL**  
**MÜƏSSİSƏLƏRİNİN BOŞ QALAN YERLƏRİNƏ TƏLƏBƏ QƏBULU**  
**MÜSABİQƏSİNDƏ İŞTİRAK ETMƏK ÜÇÜN**  
**İXTİSAS SEÇİMİ ELAN EDİR**

### 1. Müsabiqədə iştirak etmək üçün ərizə qəbulu

1.1. 2026/2027-ci tədris ili üçün Azərbaycan Respublikasının ali təhsil müəssisələrinin bakalavriat səviyyəsinə tələbə qəbulu Qaydalarının 5.9-cu bəndinə əsasən ali təhsil müəssisələrinin boş qalan yerlərinə tələbə qəbulu müsabiqəsi aparılır.

Ali təhsil müəssisələrinin boş qalan yerləri üzrə ixtisas seçimi **2026-cı il avqustun 28-dən sentyabrın 2-dək** internet vasitəsilə aparılır. Abituriyentlər elektron ixtisas seçimi ərizə formasında ali təhsil müəssisələrinin boş qalan yerləri olan ixtisasları ilə yanaşı (həmin ixtisaslar jurnalın bu sayında təqdim edilmişdir) orta ixtisas təhsili müəssisələrinin ixtisaslarının da kodlarını (bax: “Abituriyent” jurnalı 2026, №5) göstərə bilərlər. İxtisas seçmək hüququ olan abituriyent ali təhsil müəssisələrinin və orta ixtisas təhsili müəssisələrinin **20-dək** ixtisas kodunu seçib, onları **eservices.dim.gov.az/erizebak/ixtisas2** internet ünvanında yerləşən “Abituriyentin elektron ixtisas seçimi ərizəsi”nə istədiyi ardıcılıqla daxil edərək təsdiqləməlidir.

Abituriyent ixtisas seçərkən bu ixtisas üzrə dövlət sifarişi əsasında/dövlət hesabına<sup>1</sup> və ya ödənişli əsaslarla təhsil almaq istədiyini qeyd etməlidir. Hər hansı bir ixtisas üzrə həm dövlət sifarişi, həm də ödənişli əsaslarla olan yerlərin müsabiqəsində iştirak etmək istəyən abituriyent həmin ixtisasın kodunu ərizəyə iki dəfə daxil etməli və birinin qarşısında dövlət sifarişi əsasında, digərinin qarşısında isə ödənişli əsaslarla təhsil almaq istədiyini qeyd etməlidir. Seçəcəyi ixtisas kodlarını, onların sayını və ardıcılığını abituriyent özü müəyyənləşdirir.

Dövlət hesabına ali təhsil almış abituriyentlər dövlət sifarişi əsasında/dövlət hesabına ayrılmış yerləri seçə bilməzlər.

**Əcnəbilər** (daimi yaşayış icazəsi olan əcnəbilər istisna olmaqla) və **vətəndaşlığı olmayan şəxslər**, qüvvədə olan qanunvericilikdə və dövlətlərarası razılaşmalarda digər hallar nəzərdə tutulmayıbsa, dövlət sifarişi əsasında/dövlət hesabına ayrılmış yerləri seçə bilməzlər.

**Elektron ixtisas seçimi ərizəsini təsdiqləməyən abituriyentlər müsabiqəyə buraxılmayacaqlar.**

1.2. İmtahanların nəticələrinə görə ali təhsil müəssisələrinə qəbul olmuş abituriyentlərin boş qalan yerlərə keçirilən müsabiqədə iştirak etmək hüquqları yoxdur.

### 2. Müsabiqə şərtləri

2.1. Ali təhsil müəssisələrinin boş qalan yerlərinə ixtisas qrupları üzrə müsabiqə şərtləri aşağıdakı kimidir:

#### I ixtisas qrupu

Müsabiqəyə (həm dövlət sifarişi əsasında/dövlət hesabına, həm də ödənişli əsaslarla qəbul aparılan yerlər üzrə) ümumi balı 200-dən, imtahanın ikinci mərhələsi üzrə balı 100-dən az olmayan abituriyentlər buraxılırlar.

Müəyyən ixtisaslar üzrə tətbiq edilən tələblər qismən fərqlidir:

- **“Riyaziyyat” və “Fizika”** ixtisasları üzrə müsabiqəyə ümumi balı 250-dən, imtahanın ikinci mərhələsi üzrə balı 100-dən az olmayan abituriyentlər buraxılır;
- **Dövlət ali təhsil müəssisələrinin (Bakı Ali Neft Məktəbi, Sumqayıt Dövlət Universiteti və Mingəçevir Dövlət Universiteti istisna olmaqla) tədrisi ingilis dilində olan ixtisaslarının** müsabiqəsinə qəbul imtahanının birinci mərhələsində ingilis dili fənni üzrə nisbi balı 40-dan az olmayan abituriyentlər buraxılır;
- Aşağıda qeyd olunan ixtisaslar üzrə ödənişli əsaslarla ayrılmış yerlərin müsabiqəsinə ümumi balı 150-dən və imtahanın ikinci mərhələsi üzrə balı 50-dən az olmayan (dövlət sifarişi əsasında/dövlət hesabına ayrılan yerlər üzrə ümumi balı 200-dən və imtahanın ikinci mərhələsi üzrə balı 100-dən az olmayan) abituriyentlər buraxılır:
  - Meliorasiya mühəndisliyi;
  - Elektrik və elektronika mühəndisliyi.
- Aşağıda qeyd olunan ixtisaslar üzrə həm dövlət sifarişi əsasında/dövlət hesabına, həm də ödənişli əsaslarla qəbul aparılan yerlərin müsabiqəsində ümumi balı 150-dən və imtahanın ikinci mərhələsi üzrə balı 50-dən az olmayan abituriyentlər iştirak edə bilərlər:
  - Balıqçılıq;
  - Şərabçılıq;
  - Torpaqşünaslıq və aqrokimya;
  - Zoomühəndislik.

<sup>1</sup> İxtisaslar siyahısında “Təhsil haqqı” sütununda qarşısında “DH” qeyd olunmuş ixtisaslarda təhsil dövlət tərəfindən maliyyələşdirilir.

## II ixtisas qrupu

Müsabiqəyə (həm dövlət sifarişində/dövlət hesabına, həm də ödənişli əsaslarla qəbul aparılan yerlər üzrə) ümumi balı 200-dən, imtahanın ikinci mərhələsi üzrə balı 100-dən az olmayan abituriyentlər buraxılır.

Müəyyən ixtisaslar üzrə tətbiiq edilən tələblər qismən fərqlidir:

- **Dövlət ali təhsil müəssisələrinin (Bakı Ali Neft Məktəbi, Sumqayıt Dövlət Universiteti və Mingəçevir Dövlət Universiteti istisna olmaqla) tədrisi ingilis dilində olan ixtisaslarının** müsabiqəsinə qəbul imtahanının birinci mərhələsində ingilis dili fənni üzrə nisbi balı 40-dan az olmayan abituriyentlər buraxılır;
- Aşağıda qeyd olunan ixtisaslar üzrə ödənişli əsaslarla ayrılmış yerlərin müsabiqəsinə ümumi balı 150-dən və imtahanın ikinci mərhələsi üzrə balı 50-dən az olmayan (dövlət sifarişində ayrılan yerlər üzrə ümumi balı 200-dən və imtahanın ikinci mərhələsi üzrə balı 100-dən az olmayan) abituriyentlər buraxılır:
  - Marketing;
  - Turizm bələdçiliyi;
  - Turizm işinin təşkili;
  - Mühəsibat;
  - İqtisadiyyat;
  - Menecment.

## III ixtisas qrupu

Müsabiqəyə (həm dövlət sifarişində/dövlət hesabına, həm də ödənişli əsaslarla qəbul aparılan yerlər üzrə) ümumi balı 200-dən, imtahanın ikinci mərhələsi üzrə balı 100-dən az olmayan abituriyentlər buraxılır.

Müəyyən ixtisaslar üzrə tətbiiq edilən tələblər qismən fərqlidir:

- **Dövlət ali təhsil müəssisələrinin tədrisi ingilis dilində olan ixtisaslarının** müsabiqəsinə qəbul imtahanının birinci mərhələsində ingilis dili fənni üzrə nisbi balı 40-dan az olmayan abituriyentlər buraxılır.

## IV ixtisas qrupu

Müsabiqəyə (həm dövlət sifarişində/dövlət hesabına, həm də ödənişli əsaslarla qəbul aparılan yerlər üzrə) ümumi balı 200-dən, imtahanın ikinci mərhələsi üzrə balı 100-dən az olmayan abituriyentlər buraxılır.

Müəyyən ixtisaslar üzrə tətbiiq edilən tələblər qismən fərqlidir:

- **Dövlət ali təhsil müəssisələrinin (Sumqayıt Dövlət Universiteti istisna olmaqla) tədrisi ingilis dilində olan ixtisaslarının** müsabiqəsinə qəbul imtahanının birinci mərhələsində ingilis dili fənni üzrə nisbi balı 40-dan az olmayan abituriyentlər buraxılır;
- Aşağıda qeyd olunan ixtisaslar üzrə həm dövlət sifarişində/dövlət hesabına, həm də ödənişli əsaslarla qəbul aparılan yerlərin müsabiqəsinə ümumi balı 150-dən və imtahanın ikinci mərhələsi üzrə balı 50-dən az olmayan abituriyentlər iştirak edə bilərlər:
  - Bağçılıq və tərəvəzçilik;

- Su bioehtiyatları və akvakultura.

## V ixtisas qrupu

Ali təhsil müəssisələrinin V ixtisas qrupunda qabiliyyət imtahanlarının nəticələri **balla qiymətləndirilən** xüsusi qabiliyyət tələb edən ixtisaslar (**kodunun qarşısında iki ulduz (\*\*) qeyd olunan ixtisaslar**) üzrə müsabiqə abituriyentin qabiliyyət imtahanlarında topladığı yekun balı əsasında aparılır. Müsabiqə şərtləri “**Xüsusi qabiliyyət tələb edən ixtisaslar üzrə müsabiqə şərtləri**” adlı cədvəldə verilmişdir (bax: səh. 5).

Xüsusi qabiliyyət tələb edən ixtisasların komissiyalar üzrə bölgüsü və qeydiyyat zamanı nəzərə alınan şərtlər “Abituriyent” jurnalının xüsusi buraxılışlarında təqdim olunmuşdur.

**2.2.** Müsabiqə abituriyentin seçdiyi ixtisas qrupu və ya qrupları (o cümlədən altqruplar) üzrə topladığı ümumi bal və ya ballar əsasında aparılır. Abituriyentin yerləşdirilməsi onun elektron ixtisas seçimi ərizəsində qeyd etdiyi ixtisasların ardıcılığı nəzərə alınmaqla, ixtisaslar üzrə qəbul planı və dövlət sifarişilə tələbə qəbulunun proqnozu çərçivəsində həyata keçirilir. Dövlət sifarişində ayrılmış yerlərin müsabiqəsi bu sifarişin yerinə yetirilməsində iştirak edən bütün ali təhsil müəssisələri üzrə bölməsindən və təhsil alma formasından asılı olmayaraq birgə, ödənişli əsaslarla olan yerlərin müsabiqəsi isə hər bir ali təhsil müəssisəsi üzrə ayrılıqda aparılır. Abituriyent müsabiqədən keçdiyi ixtisasların birincisinə yerləşdirilir.

**2.3.** Ali təhsil müəssisələrinin I-IV ixtisas qruplarına daxil olan ixtisasları üzrə müsabiqə zamanı (*iki mərhələnin nəticəsində*) topladığı ümumi balı eyni olan iki və daha çox abituriyenti bir-birindən fərqləndirmək məqsədilə aşağıda qeyd edilən ardıcılıqla əlavə göstəricilərdən istifadə edilir:

- *təhsil haqqında sənədə (attestata) “Tədris dili”, “Ədəbiyyat”, “Xarici dil”, “Riyaziyyat”, “Azərbaycan tarixi”, “Ümumi tarix”, “Fizika”, “Kimya”, “Biologiya”, “Coğrafiya” fənləri üzrə yazılmış yekun qiymətlərin ədədi ortası;*
- *qəbul imtahanının ikinci mərhələsi üzrə ümumi bal;*
- *qəbul imtahanının ikinci mərhələsinin imtahan fənləri üzrə nisbi balların cəmi;*
- *qəbul imtahanının ikinci mərhələsinin imtahan fənləri üzrə düzgün cavabların (yazılı şəkildə cavablandırılması tələb olunan tapşırıqlar üzrə balların<sup>1</sup>) sayı;*
- *qəbul imtahanının ikinci mərhələsinin imtahan fənlərinin üstünlük dərəcəsini<sup>2</sup> nəzərə almaqla, həmin fənlərdən ayrılıqda toplanılan nisbi balların miqdarı;*
- *qəbul imtahanının birinci mərhələsi üzrə Azərbaycan dili və ya rus dili fənnindən toplanılan bal;*

<sup>1</sup> Yazılışşəkildə cavablandırılması tələb olunan tapşırıqlar üzrə ballar dedikdə, əmsala vurulmuş ballar nəzərdə tutulur

(0,  $\frac{2}{3}$ , 1,  $\frac{4}{3}$  və ya 2 bal).

<sup>2</sup> İmtahan fənlərinin üstünlük dərəcələri jurnalın 8-ci səhifəsində “İmtahan fənlərinin ixtisas qrupları (altqrupları) üzrə çəki əmsalları və üstünlük dərəcələri” adlı cədvəldə təqdim olunmuşdur.

- *qəbul imtahanının birinci mərhələsi üzrə riyaziyyat fənnindən toplanılan bal.*

Ali təhsil müəssisələrinin V ixtisas qrupuna daxil olan, qabiliyyət imtahanlarının nəticələri balla qiymətləndirilən xüsusi qabiliyyət tələb edən ixtisasları üzrə müsabiqə abituriyentin qabiliyyət imtahanlarında topladığı yekun bal əsasında aparılır. Yekun balı eyni olan iki və daha çox abituriyenti bir-birindən fərqləndirmək məqsədilə aşağıda qeyd edilən ardıcılıqla əlavə göstəricilərdən istifadə edilir:

- *abituriyentin qəbul (müvafiq ilin abituriyentləri üçün buraxılış) imtahanında topladığı ümumi bal;*
- *təhsil haqqında sənədə (attestata) “Tədris dili”, “Ədəbiyyat”, “Xarici dil”, “Riyaziyyat”, “Azərbaycan tarixi”, “Ümumi tarix”, “Fizika”, “Kimya”, “Biologiya”, “Coğrafiya” fənləri üzrə yazılmış yekun qiymətlərin ədədi ortası;*
- *riyaziyyat fənni üzrə imtahan balı;*
- *Azərbaycan dili və ya rus dili fənni üzrə imtahan balı.*

Ali təhsil müəssisələrinin V ixtisas qrupuna daxil olan xüsusi qabiliyyət tələb olunmayan ixtisasları və qabiliyyət imtahanlarının nəticələri “məqbul”la qiymətləndirilən xüsusi qabiliyyət tələb edən ixtisasları üzrə müsabiqə abituriyentin qəbul imtahanının birinci mərhələsində topladığı ümumi balı əsasında aparılır. Ümumi balı eyni olan iki və daha çox abituriyenti bir-birindən fərqləndirmək məqsədilə aşağıda qeyd edilən ardıcılıqla əlavə göstəricilərdən istifadə edilir:

- *təhsil haqqında sənədə (attestata) “Tədris dili”, “Ədəbiyyat”, “Xarici dil”, “Riyaziyyat”, “Azərbaycan tarixi”, “Ümumi tarix”, “Fizika”, “Kimya”, “Biologiya”, “Coğrafiya” fənləri üzrə yazılmış yekun qiymətlərin ədədi ortası;*
- *riyaziyyat fənni üzrə imtahan balı;*
- *Azərbaycan dili və ya rus dili fənni üzrə imtahan balı.*

**2.4.** Ümumi balı eyni olan iki və daha çox abituriyenti bir-birindən fərqləndirmək mümkün olmadıqda, onların hamısı müvafiq ixtisasa yerləşdirilir.

**2.5.** Hər hansı bir ixtisasa yerləşdirilmiş abituriyent müəyyən edilən 10 (on) iş günü müddətində qəbul olunduğu təhsil müəssisəsi üzrə elektron qaydada qeydiyyatdan keçməlidir. Bunun üçün abituriyent **mygov ID (vahid giriş sistemi)** vasitəsilə **my.gov.az** portalındakı şəxsi kabinetinə daxil olmalı, sonra portalın “Xidmətlər” bölməsinin “*Qurumlar*” kateqoriyasından Elm və Təhsil Nazirliyini seçməli və burada təqdim olunan “*Ali və orta ixtisas təhsil müəssisələrinə təhsilənlərin qeydiyyatı*” xidmətinə keçid edərək qeydiyyatdan keçməlidirlər. Abituriyentin bu müddətdə qeydiyyatdan keçməməsi onun yerləşdirildiyi ixtisas üzrə təhsil almaqdan imtina etməsi kimi qiymətləndirilir.

**2.6.** Tədrisi ingilis və alman dillərində olan bütün ixtisaslara müsabiqə Azərbaycan və rus bölmələri üzrə birgə

aparıılır.

### 3. Xüsusi hallar

**3.1. Azərbaycan Dövlət Dəniz Akademiyasının tədrisi ingilis dilində olan “Gəmi energetik qurğularının istismarı mühəndisliyi” və “Elektrik və elektronika mühəndisliyi” ixtisaslarının müsabiqəsinə qəbul imtahanının birinci mərhələsində ingilis dili fənni üzrə nisbi balı 50-dən az olmayan abituriyentlər buraxılır.**

**“Dəniz naviqasiyası mühəndisliyi”** ixtisasının qiyabi təhsiləlmə formasını yalnız müvafiq dənizçilik ixtisasları üzrə orta ixtisas təhsili olan şəxslər seçə bilərlər.

**3.2. Milli Aviasiya Akademiyasının I qrup ixtisaslarını** qəbul imtahanında xarici dil kimi ingilis dilindən imtahan vermiş abituriyentlər seçə bilərlər.

**Milli Aviasiya Akademiyasının “Uçuş mühəndisliyi” və “Hava nəqliyyatının hərəkətinin təşkili” ixtisaslarının** müsabiqəsinə yalnız 25 yaşına çatmamış Azərbaycan Respublikasının vətəndaşları olan abituriyentlər iştirak edə bilərlər.

**Milli Aviasiya Akademiyasının “Uçuş mühəndisliyi” və “Hava nəqliyyatının hərəkətinin təşkili” ixtisaslarını** yalnız Milli Aviasiya Akademiyasından aldıkları göndəriş əsasında xüsusi tibbi müayinədən müvəffəqiyyətlə keçən abituriyentlər seçə bilər.

**“Uçuş mühəndisliyi” və “Hava nəqliyyatının hərəkətinin təşkili” ixtisaslarının** müsabiqəsinə ingilis dili üzrə aşağıda qeyd olunan tələblərdən hər hansı birini yerinə yetirən abituriyentlər iştirak edə bilərlər:

1) Qəbul imtahanının birinci mərhələsində ingilis dili fənni üzrə nisbi balı 75-dən aşağı olmayan abituriyentlər;

2) Aşağıda qeyd olunan beynəlxalq dil sertifikatları üzrə tələblərdən birini ödəyən abituriyentlər:

- IELTS Academic - minimum 6.0 bal;
- TOEFL iBT - minimum 4 (75) bal;
- Duolingo English Test - minimum 105 bal.

Təqdim olunan beynəlxalq dil sertifikatı ilə yanaşı abituriyentlərin qəbul imtahanının birinci mərhələsində ingilis dili fənni üzrə 50 bal və yuxarı nəticə göstərməkləri tələb olunur.

**Milli Aviasiya Akademiyasının “Uçuş mühəndisliyi” və “Hava nəqliyyatının hərəkətinin təşkili” ixtisaslarını** ümumi balı 400-dən az olmayan abituriyentlər seçə bilərlər.

**3.3. Bakı Ali Neft Məktəbinin** ixtisaslarını ümumi balı 400-dən az olmayan abituriyentlər seçə bilərlər.

**3.4. Azərbaycan Dövlət Mədəniyyət və İncəsənət Universitetinin “Aktyor sənəti” ixtisasının** qiyabi təhsiləlmə formasını yalnız bölgə teatrlarında (Bakı şəhəri istisna olmaqla) hal-hazırda fəaliyyət göstərən, iş stajı əmək kitabçasına əsasən 5 ildən az olmayan, lakin peşə üzrə bakalavr təhsili olmayan aktyorlar seçə bilər.

**Azərbaycan Dövlət Mədəniyyət və İncəsənət Universitetinin “Operator sənəti” ixtisasının** qiyabi təhsiləlmə formasını yalnız hal-hazırda televiziya kanallarında fəaliyyət göstərən, iş stajı əmək kitabçasına əsasən 3 ildən az olmayan,

lakin peşə üzrə bakalavr təhsili olmayan operatorlar seçə bilər.

**3.5. Bakı Xoreoqrafiya Akademiyasının “Xoreoqrafiya sənəti”** ixtisasının qiyabi təhsilalma formasını yalnız dövlət müəssisələrində rəqs sənəti üzrə ən azı 5 il peşəkar əmək fəaliyyəti ilə məşğul olan şəxslər seçə bilər.

**3.6. Azərbaycan İdman Akademiyasının tədrisi ingilis dilində olan “Məşqçilik”** ixtisasının müsabiqəsinə qəbul imtahanının birinci mərhələsində ingilis dili fənni üzrə nisbi balı 40-dan az olmayan və bu təhsil müəssisəsində yaradılan komissiya tərəfindən aparılan müsahibədən müvəffəqiyyətlə keçən abituriyentlər buraxılırlar.

**Azərbaycan İdman Akademiyasının tədrisi ingilis dilində olan “İdman menecmenti və kommunikasiya”** ixtisasının müsabiqəsinə qəbul imtahanının birinci mərhələsində ingilis dili fənni üzrə nisbi balı 70-dən az olmayan və bu təhsil müəssisəsində yaradılan komissiya tərəfindən aparılan müsahibədən müvəffəqiyyətlə keçən abituriyentlər buraxılırlar.

#### 4. Subbakalavrların müsabiqədə iştirakı

**4.1.** Subbakalavrlar ixtisas seçimində iştirak etmək üçün **2026-cı il avqustun 28-dən sentyabrın 2-dək** qəbul olmaq istədikləri ixtisasların kodlarını “Abituriyentin elektron ixtisas seçimi ərizəsi”nə daxil edib təsdiq etməlidirlər (bax: səh. 5-6, “Abituriyentin elektron ixtisas seçimi ərizəsi”nin doldurulma qaydası).

Subbakalavrlar yalnız orta ixtisas təhsili pilləsində və ya yüksək texniki peşə təhsili səviyyəsində təhsil aldıkları tədris dilinə və bitirdikləri ixtisasa uyğun olan ixtisasları seçə bilərlər (bax: “Abituriyent” jurnalının “2026/2027-ci tədris ili üçün Azərbaycan Respublikasının ali təhsil müəssisələrinə qəbul üzrə subbakalavrların ixtisas seçimi elanı” adlı xüsusi buraxılışında təqdim olunan “Müvafiq ixtisaslar üzrə subbakalavr dərəcəsini almış şəxslərin ali təhsil müəssisələrinin bakalavriat səviyyəsində (əsas (baza ali) tibb təhsilinə) qəbulu ilə bağlı ixtisas uyğunluğu cədvəli”nə). Qəbul aparılan ixtisasların uyğunluğu Dövlət İmtahan Mərkəzi ilə razılaşdırılmaqla, Elm və Təhsil Nazirliyi tərəfindən müəyyən olunmuşdur.

Subbakalavr ixtisas seçərkən bu ixtisas üzrə dövlət sifarişi əsasında/dövlət hesabına və ya ödənişli əsaslarla təhsil almaq istədiyini qeyd etməlidir. Hər hansı bir ixtisas üzrə həm dövlət sifarişi, həm də ödənişli əsaslarla olan yerlərin müsabiqəsində iştirak etmək istəyən subbakalavr həmin ixtisasın kodunu ərizəyə iki dəfə daxil etməli və ayrılıqda bu ixtisas üzrə təhsilini dövlət sifarişi əsasında və ya ödənişli əsaslarla almaq istədiyini qeyd etməlidir. İxtisas kodlarını, onların sayını və ardıcılığını subbakalavr özü müəyyənləşdirir.

Dövlət hesabına ali təhsil almış şəxslər dövlət sifarişi əsasında/dövlət hesabına ayrılmış yerləri seçə bilməzlər.

**4.2. Subbakalavrların qəbul imtahanlarında iştirak etmədən aşağıda göstərilən ixtisaslara müsabiqə yolu ilə qəbulu aparılır:**

- Xarici dil fənni üzrə əlavə tələb qoyulan ixtisaslar;
- Bakı Ali Neft Məktəbinin ixtisasları.

**4.3.** Azərbaycan Dövlət Neft və Sənaye Universitetinin ixtisaslarını yalnız bu universitetin nəzdində olan Sənaye və Texnologiya Kolleci və Bakı Neft-Energetika Kollecinə məzun olan subbakalavrlar seçə bilərlər.

**4.4.** Azərbaycan Texniki Universitetin ixtisaslarını yalnız bu universitetin nəzdində olan Bakı Dövlət Rabitə və Nəqliyyat Kolleci və Bakı Texniki Kollecinə məzun olan subbakalavrlar seçə bilərlər.

**4.5.** Xüsusi qabiliyyət tələb edən ixtisasları yalnız bu ixtisaslar üzrə qabiliyyət imtahanlarında iştirak edən və müvafiq müsabiqə şərtlərini ödəyən (bax: səh. 5 “Xüsusi qabiliyyət tələb edən ixtisaslar üzrə müsabiqə şərtləri” adlı cədvəl) subbakalavrlar seçə bilərlər.

**4.6.** İxtisas seçimi başa çatdıqdan sonra ali təhsil müəssisələrinin ixtisaslarının qəbul planı və dövlət sifarişi ilə tələbə qəbulunun proqnozu çərçivəsində (V ixtisas qrupunda qabiliyyət imtahanlarının nəticələri balla qiymətləndirilən ixtisaslar istisna olmaqla) əvvəlcə abituriyentlərin, bundan sonra isə subbakalavrların müsabiqə əsasında yerləşdirilməsi aparılır.

**V ixtisas qrupunda qabiliyyət imtahanlarının nəticələri balla qiymətləndirilən ixtisaslar üzrə müsabiqə isə abituriyentlər və subbakalavrlar arasında eyni vaxtda aparılır. Eyni yerə iddia edən abituriyent və subbakalavrların qabiliyyət imtahanı üzrə yekun balı bərabər olarsa, bu zaman üstünlük abituriyentə verilir.**

Yerləşdirilmə elektron ixtisas seçimi ərizəsində qeyd olunan ixtisasların ardıcılığı nəzərə alınmaqla həyata keçirilir.

Eyni bir yerə iddia edən iki və daha artıq subbakalavrı fərqləndirmək məqsədilə aşağıda qeyd edilən ardıcılıqla əlavə göstəricilərdən istifadə edilir:

1. *Orta ixtisas təhsili pilləsi və ya yüksək texniki peşə təhsili səviyyəsi üzrə ümumi orta müvəffəqiyyət göstəricisi (ÜOMG),*
2. *Tam orta təhsil haqqında sənədə (attestata) “Tədris dili”, “Ədəbiyyat”, “Xarici dil”, “Riyaziyyat”, “Azərbaycan tarixi”, “Ümumi tarix”, “Fizika”, “Kimya”, “Biologiya”, “Coğrafiya” fənləri üzrə yazılmış yekun qiymətlərin ədədi ortası (AYQƏO).*

**4.7.** Qəbul imtahanında iştirak edən subbakalavr öz istəyindən asılı olaraq, həm imtahanda topladığı bal ilə **abituriyent** kimi ümumi qaydada, həm də **subbakalavr** kimi qəbul imtahanında iştirak etmədən orta ixtisas təhsili pilləsi və ya yüksək texniki peşə təhsili səviyyəsində bitirdiyi ixtisasa uyğun ali təhsil pilləsinin ixtisasları üzrə keçirilən müsabiqədə iştirak edə bilər. Bunun üçün həmin şəxs qəbul olmaq istədiyi ixtisasların kodlarını “Abituriyentin elektron ixtisas seçimi ərizəsi”nə daxil edib təsdiq etməlidir.

**Xüsusi qabiliyyət tələb edən ixtisaslar üzrə müsabiqə şərtləri**

| İxtisasın adı                                   | Minimal bal | II mərhələ<br>üzrə minimal<br>bal | Qabiliyyət<br>imtahanının yekun<br>nəticəsi |
|-------------------------------------------------|-------------|-----------------------------------|---------------------------------------------|
| V ixtisas qrupu                                 |             |                                   |                                             |
| Məşqçilik (sahələr üzrə)                        | 70          | -                                 | 6 (bal)                                     |
| İnstrumental ifaçılıq (sahələr üzrə)            | 60          | -                                 |                                             |
| Vokal sənəti (sahələr üzrə)                     |             |                                   |                                             |
| Dirijorluq (sahələr üzrə)                       |             |                                   |                                             |
| Bəstəkarlıq                                     |             |                                   |                                             |
| Musiqişünaslıq                                  |             |                                   |                                             |
| Populyar musiqi və caz ifaçılığı (sahələr üzrə) |             |                                   |                                             |
| Operator sənəti                                 |             |                                   |                                             |
| Xoreografiya sənəti (sahələr üzrə)              | 50          | -                                 |                                             |

**"Abituriyentin elektron ixtisas seçimi ərizəsi"nin  
doldurulma qaydası**

İxtisas seçimi mərhələsində abituriyentlər qəbul olmaq istədikləri ixtisasları seçib onların kodlarını "Abituriyentin elektron ixtisas seçimi ərizəsi"nə daxil edib onu təsdiqləməlidirlər.

İxtisas seçmək hüququna yalnız imtahan nəticələri müsabiqə şərtlərini ödəyən və heç bir təhsil müəssisəsinə qəbul olmayan abituriyentlər malikdirlər.

"Abituriyentin elektron ixtisas seçimi ərizəsi" ilə işləmək üçün abituriyent:

- Məlumatların təhlükəsizliyini təmin etmək məqsədilə 1000-9999 intervalında olan ixtiyari 4 rəqəmli təhlükəsizlik şifrəsi müəyyənləşdirir. Bu şifrə abituriyentin öz elektron ixtisas seçimi ərizəsinə hər dəfə daxil olmaq istədiyi halda proqram tərəfindən soruşulacaq. **Abituriyent şifrəni unutmamalı və məxfi saxlamalıdır.**
- dim.gov.az** internet saytında yerləşdirilmiş ixtisas seçiminə aid linkə (**eservices.dim.gov.az/erizebak/ixtisas2** internet ünvanına) daxil olur.
- Şəxsi kabinetinin istifadəçi adı və parolunu açılmış səhifədə müvafiq sahələrə daxil edib **"Daxil ol"** düyməsini basır.
- Şəxsi kabinetinin istifadəçi adı və parolu düzgün daxil edildiyi halda ekranda **"Şifrəni daxil edin"** və **"Şifrəni təkrar daxil edin"** sahələri açılır. Abituriyent bu sahələrə 4 rəqəmli təhlükəsizlik şifrəsini daxil edir və **"Növbəti"** düyməsini basır.
- Növbəti addımda abituriyentin iş nömrəsi, soyadı, adı, atasının adı, bölməsi, test imtahanlarında əldə etdiyi nəticələr və digər məlumatlar əks olunan yeni səhifə açılır. Bu səhifəyə ixtisas kodlarını daxil etmək üçün nəzərdə tutulmuş 20 boş sahə yerləşdirilmişdir.
- Qəbul olmaq istədiyi 20-dək ixtisasın kodunu istəyinə uyğun ardıcılıqla müvafiq sahələrə daxil edir. Abituriyent orta ixtisas təhsili müəssisələrinin kodları ilə yanaşı ali təhsil müəssisələrinin boş qalan yerləri olan ixtisaslarının kodlarını da göstərə bilər. Əgər abituriyent ali təhsil müəssisəsinin ixtisas kodunu daxil

edirsə, onun dövlət sifarişi/dövlət hesabına və ya ödənişli əsaslarla olmasını mütləq qeyd etməlidir. İxtisas kodu iki dəfə daxil edilə bilər. Lakin kodların qarşısındakı qeydlər (dövlət sifarişi/dövlət hesabına və ya ödənişli əsaslarla) mütləq fərqli olmalıdır. Əks halda bu kodların ikincisi səhv kod kimi qəbul olunacaq və ərizəni təsdiqləmək mümkün olmayacaq. İxtisas kodu sahəsinə orta ixtisas təhsili müəssisəsinin ixtisas kodu daxil edildikdə, bu ixtisas üzrə təhsilin dövlət sifarişi/dövlət hesabına və ya ödənişli əsaslarla olmasını qeyd etmək **lazım deyil**.

Qəbul imtahanının birinci mərhələsində həm 2025-ci ildə, həm də cari ildə iştirak edən abituriyentlər müsabiqədə hansı imtahanın nəticəsi ilə iştirak edəcəklərini özləri müəyyən edirlər.

7. İxtisas kodlarını daxil etdikdən sonra **"Yadda saxla"** düyməsini basır. Bu düymə basıldıqdan sonra orta ixtisas təhsili müəssisələrinin ixtisas kodlarının qarşısındakı **"DS və ya DH/Ödənişli əsaslarla"** sahələri görünməyəcək. Elektron ərizəyə növbəti dəfə daxil olarkən abituriyent orta ixtisas təhsili müəssisəsinin ixtisas kodunu ali təhsil müəssisəsinin ixtisas koduna dəyişmək istəyərsə, kodu daxil etdikdən sonra **"Yadda saxla"** düyməsini basmalıdır. Bundan sonra ixtisas üzrə təhsilin dövlət sifarişi/dövlət hesabına və ya ödənişli əsaslarla olmasını qeyd etməlidir. İxtisas kodu düzgün daxil edilibsə, kodun qarşısında ona uyğun olan təhsil müəssisəsinin və ixtisasın adı, təhsil forması və ixtisasın dövlət hesabına və ya ödənişli olması barədə məlumat proqram tərəfindən göstərilir. Səhv olan ixtisas kodunun qarşısına proqram səhvin mahiyyəti barədə məlumat çıxarır.
8. "Abituriyentin elektron ixtisas seçimi ərizəsi"ni təsdiqləyəndə öz ərizəsinə təkrar müraciət etməklə seçdiyi ixtisasların siyahısında dəyişikliklər apara bilər. Abituriyent ixtisas seçimində dəyişiklik etdikdən sonra **"Yadda saxla"** düyməsini basmalıdır.
9. Seçimini dəqiqləşdirdikdən sonra **"Təsdiq et"** düyməsini basmaqla elektron ərizəni təsdiqləyir. **"Təsdiq et"** düyməsi basıldıqda proqram abituriyentə bundan sonra düzəliş aparmağa imkan verilməyəcəyi barədə xəbərdarlıq edir və seçim üçün **"Təsdiq"** və **"İmtina"** düymələrindən birini basmağı təklif edir. Abituriyent **"İmtina"** düyməsini basmaqla təsdiqdən imtina edib elektron ərizədə yenidən düzəliş apara bilər. Əgər abituriyent **"Təsdiq"** düyməsini basarsa, elektron ərizə təsdiqlənir və bundan sonra elektron ərizədə düzəliş etməyə imkan verilmir.
10. **"Çap variantı"** düyməsindən istifadə etməklə "Abituriyentin elektron ixtisas seçimi ərizəsi"ni çap edir.

---

## DİQQƏT!

**Müsabiqəyə yalnız avqustun 28-dən sentyabrın 2-dək elektron ixtisas seçimi ərizələrini təsdiq etmiş abituriyentlər buraxılacaqlar.**

---